

Piotra z Arleniat.

Što było i što pawinno być.

(Adbitka z «Homana».)

Wydańnie druhoje

BIELARUSKAJE NACYANALNA-DEMAKRATYČ-
NAJE PARTYI.

„Zur Verbreitung im Gebiet
des Oberbefehlshabers Ost und
zur Ausfuhr zugelass. 21.
Buchprüfungsamt Ob. Ost.“

Wilnia. Drukarnia M. Kuchty, 1918 h.

K5335

B 6atlar. 20
918

**Lietuvos TSR
VALSTYBINĖ
BIBLIOTEKA**

L 631767

I.

Wializny kraj—huberni: Hrodnien-skaja, wialikšaja časć Wilenskaj, Mien-skaja, Mahileŭskaja, biez mała ũsia Wi-tebskaja, zachodniaja paławina Sma-lenskaj i paŭnočnaja časć Čarnihaŭskaj, dy adzin-dwa pawiety inšych huber-niaŭ (Cwierskaj, Suwalskaj i inš.) z nia-pomnych časů zaniaŭ biełaruski na-rod. Pierad biełarusami ũ hetym krai-niakaha narodu nia było, biełarusy *) pieršyje zaniai jaho i żywuc u im dahetul.

U VIII, IX. stalećci i raniej, zna-čycca bolš tysiačy hadoŭ tamu nazad, biełarusy mieli ũžo swajo aсобnaje kniaź-stwa s stalicaj u Połacku.

Byli tady biełarusy ũžo chryścija-nami i mieli klaštary (manastyry). S klaštaraŭ najbolš wiadomy ũ Tura-

*) Biełarusy načej zawucca Krywičami.

wie i Połacku. Mieli šmat knih duchoŭ-nych i šwieckich. Usie henyje knihi pi-sany byli pa biełarusku, tak sama, jak i ŭmowy, katoryje rabili biełaruskiye kniazi z druhimi narodami. Pa biełarusku hawaryli i pisali kniazi, biskupy i ŭsio duchawienstwa.

Biełarusy ŭ toj čas byli narodam dužym, i nia tolki nie bajalisia swaich susiedziaŭ: palakoŭ, rasiejcaŭ i inšych, ale naadwarot ščaśliwa z imi wiali wojny dy nia tolki z narodami, što hraničyli z Biełaruśsiu, ale i z dalokimi.

Uwieś kraj naš tady byŭ bahatym. U nas užo tady byli wialikiye miesty (harady) Horadnia (Hrodna), Miensk, Witebsk, Połacak i Smalensk. Miesty hetyje byli bahatyje i charošyje; biełarusy praz ich wiali wialiki handal z zachodna-eŭropejskimi narodami.

Pašla biełarusy zlučylisia z litwinami. Stałosia adno Litoŭska-Biełaruskaje kniaźstwa. U im, jak raniej u adnym biełaruskim kniaźstwie, usio było pa biełarusku. Pa biełarusku hawaryli kniazi, pa biełarusku pisalisia zakony, sudzili i malilisia pa biełarusku.

Hetaje Litoŭska-Biełaruskaje kniaźstwa takaje było wialikaje, pieknaje i

bahataje, što ab im wiedaŭ uwieś świet. Susiedzi ličyli wialikim honaram zrabić sajuz z hetym hasudarstwam. Biełarusy i litwiny nie napadali biez daj pryčyny na susiedniye narody, nia kryŭdzili ich, ale i nie dawali siabie ŭ kryŭdu.

Susiedzi našyje palaki bajalisia siły i značeńnia našaha kniaźstwa i rozny-mi sposabami staralisia paškodzić nam. I woś, kab nie bajacca biełarusaŭ i kab mieć pomač prociŭ druhich swaich susiedziaŭ, im rozny-mi hitrykami, nakaniec, udałosia zrabić sajuz miż Biełaruska-Litoŭskim kniaźstwam i Polščaj, paswataŭšy swaju karalewu Jadwihu za wialikaha kniazia litoŭska-biełaruskaha Jahajłu abo Jagiełu. Ažaniŭšy-sia z polskaj karalewaj, Jadwihaj, Jahajła staŭsia razam i karalom polskim.

Hetaje zlučeńnie Biełarusi i Litwy s Polščaj było ŭ 1386 h. Pośla zlučeńnia s Polščaj, biełarusam prychodziło-sia wystupać prociŭ palakoŭ, baranicca ad ich, ale našyje predki ŭmieli ŭwachodzić za swajo i nie papuścili, kab palaki kryŭdzili naš narod. Usio pa daŭ-namu było pa biełarusku, biełarusy raz-wiwalisia bolejš i bolejš.

Naš narod tady byŭ nadta raźwity i wučony ci, jak kažuć, kulturny. Tyje rečy, jakije tady wyrablali na Biełarusi, doraha pradowali zahranicu. I ciapier jašče jość trochi astačy daŭniejšaha našaha henaha charastwa i ba haćcia. Henaja astača, jak najdarażej-šyje pamiatki jość u wialikich muzejach Niamieččyny, Anhlji i Francii. Časami z henych rečaŭ i ŭ nas ciapier možna ŭbačyć niekatoryje, jak naprykład, šyrokije ŭ poŭ aršyna, tkanyje z zołata abo srybra słuckije pajasy, abo arnaty i rzy, a tak sama roznyje druhije ŭbory ŭ kaściołach i cerkwach.

Jość kniha—biblija abo piśmo świa-toje. Heta kniha nadta wializnaja. U joj apisano žyćcio wybranaha Boham narodu i žyćcio prarokaŭ, a pašla žyćcio i nawučańnie J. Chrystusa i Jaho apo-stałaŭ. Hetakuju wializaznuju knihu wydać i ciapier jašče redka chto može, bo na heta patrebna i wialikaj nawuki, i pracy, i wialikaha koštu. A ŭ toj čas, kali mała było mašyn, heta sprawa była wielmi ciažkaja. Ale biełarusy tady z biblijej lohka sprawilisia. Pierakłaŭ bibliju na biełaruskuju mowu biełaruski wučony doktor Skaryna s Po-

łacku, a wydali ů 1517 h. tawarystwa biełaruskich panoů u Wilni i Wilenskaŭe mieščanstwa z burhomistram Babičam. Letaś u 1917 h. byů jubilej wydańnia biblii i biełaruskije tawarystwy na hety i na toj bok frontu światkawali hety wialiki dzień.

Biełaruskaja biblija była nadrukawana nia tolki raniej za rasiejskuju i polskuju, ale i raniej za niamieckuju i francuzkuju.

Pašla hetaha jašče doŭha kala 200 h. biełarusy nie paddawalisia palakom. Palaki zaŭsiody staralisia škodzić biełarusam. U ůmowie pry zlučeńni Biełarusi i Litwy s Polščaj było pastanoŭleno, što jak pačniecca wajna ů Biełarusi abo Litwy z jakim-niebudź hasudarstwam, dyk palaki pawinny pamahać biełarusam, a kali pačnie wajewać s kim-niebudź Polšča, tady biełarusy i litwiny palakom. Palaki hetaj umowy nie spaŭniali. Naadwarot, jak tolki biełarusy wajewali z maskoŭcami (rasiejcami), to palaki ů toj čas staralisia što-niebudź dla siabie wytarhawać ad biełarusaŭ.

Jak u Wialikim Kniaźstwie Litoŭska-Biełaruskim miełasia być wialikaja

wajna z Maskoŭščynaj (Rasiejej), a s paŭdnia napali tatary, to palaki, zahraziŭšy ad siabie wajnoj, prymusili biełarusaŭ i litwinouŭ zhadzicca ŭ 1569 hadu ŭ Lublinie na škodnaje dla Biełarusi i Litwy ciaśniejšaje zlučeńnie s Polščaj.

U 17 stalećci palaki i polskije karali pamału pačynajuć pieraciahiwać biełaruskich panoŭ na svoj bok, dajučy im prywilei i addajučy im sielan (mužykoŭ) u pańščynu. Panom padababiasia darmawaja praca sielan i jany pamału pierajšli da palakoŭ. Šlachta-ž, mieščanie i sielanie astalisia pry swaim biełaruskim i pačali chodańnie (baraćbu) s panami i palakami. Wialikšaja časć šlachty, budučy zaležnaj ad panoŭ, tak skazać żywučy s panskaj łaski, pašla tak sama za prywilei zdraziła svoj narod. Astalisia mieščanie i sielanie, katorym pryšłosia baranicca i ad panoŭ i ad palakoŭ. Wiedama siły ŭžo ciapier byli nia roŭnyje. Palaki ŭziali wierch i 1697 h. było wydano prawa, što zakony pawinny pisacca pa polsku, bo biełaruski jazyk „niedostępny genjuszowi polskiemu“ (hetak było napisano ŭ henym prawie). Heta zna-

čyło, što palaki nijak nia mohuć nawučycca pa biełarusku.

Pašla hetaha biełaruskaja mowa astałasja tolki ŭ kaściele i carkwie.

Biełarusy ŭžo nie mahli tak baranicca ad palakoŭ, bo sielanie byli addadzieny panom u panščynnu i tam harotničali, mučalisia za swaju mowu, za svoj narod i kraj.

Pany naŭmyśla nia wučyli sielan hramaty, kab tyje, nawučyŭšysia, nie pačali dabiwacca swaich prawoŭ, uwachodzić za ŭsio swajo, biełaruskaje. Ale kali jakomu sielaninu paščaściło wyrwacca s panščyny i jon nawučywaŭsia pisać, to zaraz-že klikaŭ sielan, kab jany nie zabywalisia swajho rodnaha, swaje mowy i choć u kajdanoch nie paddawalisia palakom.

Časami sielanie paŭstawali proci palakoŭ i panoŭ i, choć na karotki čas, zawodzili na Biełarusi daŭniejšaje žyćcio, wolnaje, biełaruskaje. Asabliwa wialikaje paŭstańnie było ŭ 1649 h., kali ŭsia Biełaruś paŭstała. Usie sielanie stali wolnymi, wojski paŭstancaŭ mieli šmat harmat i dobraje aružže. Ale pašla palaki zdužali biełarusaŭ i iznoŭ wiarnuli panščynnu. Paŭstancy byli pa-

karany, asabliwa ich kiraŭniki. Hetak pałk. Nie b a b a zasudženy byŭ u ciomnuju turmu. Jon da śmierci nie bačyŭ ni sonca, ni ludziej; jeści pada wali praz wakonca, katoraje było he tak зробleno ŭ ścianie, što praz jaho świetu nia było widać.

Tyje s sielan, katoryje, wrywali sia s pańščyny i choć trochi wučylisia, zaŭsiody kazali, kab naš narod nie za bywaŭsia swaje mowy, bo palaki cha cieli, kab našyje ludzi zabyŭšysia swa je mowy, zabylisia i nie mahli pry pomnić, što jany biełarusy i nie dabi walisia swaich prawcŭ i swaje woli.

Ale jak pańščyna ciahnułasja doŭ ha i mużykom treba było hladzić, kab choć wyżyć da lepšych časŭ, to jany starajučysia i dumajučy ab adnym, kab prynamsi nia zhinuć, zabylisia, što ja ny mučajucca za biełaruskaje, i kali chto s sielan stanawiŭsia wolnym, to tolki tady braŭsia za swajo i klikaŭ bratoŭ swaich baranić biełaruščynu, kali prajšoŭ wialikije nawuki i s kni żak starych dawiedaŭsia, što my bieła rusy, što my mieli kaliś swajo prawa i wolu, byli dużymi i słaŭnymi.

Jak Biełaruś pašla razdziełu Pol-

ščy padpała pad Rasieju, to rasiejcy zachacielu skarystać s taŭo, što biełarusy ŭžo zabylisia chto jany, i pierawiarnuć ich u rasiejcaŭ. Panščyna była зробlena jašče sražejšaj. U 1839 h. car Mikałaj I zabaraniŭ u kaściołach i cerkwach mieć nabaženstwa i hawaryć kazańni pa biełarusku.

U 1861 h. rasiejski car byŭ zmušany adpušćić sielan na wolu. Choć adpušćajučy sielan na wolu, ich usio-ž taki pakryŭdzili, dajučy horšaj ziamli i nakładajučy na jaje wializaznuju płatu i h. p., ale ŭsio-ž taki biełaruskije sielanie, zwolnienyje ad panščyny, pačali wučycca ŭ szkołach, choć i mała ŭ jakije szkoły tady pušćali sielan, dawiedywacca chto jany, pisać i klikać swaich bratoŭ biełarusau bracca za swajo rodnaje, biełaruskaje, dabiwacca sabie prawou i inšaha.

Rasiejskaje prawicielstwa spałochałosia hetaha i ŭ 1865 h. zabaraniło pa biełarusku drukawać knihi. Tyje wučonyje biełarusy, što chacieli wydawać biełaruskije knižki, musili ŭcikać za hranicu i tam pisać i drukawać, ale knih henych rasiejskaje prawicielstwa ŭ Rasieju i na Bielarus nie pušćalo.

Henakich ludziej, što bralisia pisać pa biełarusku, tady ławili, sadzili ũ turmu i ssyłali ũ Sybir. Ale nia hledziučy na ũsio heta, pašla 1861 h. znajšłosia ũžo šmat biełarusaŭ, što pisali pa swojmu.

Jašče i tamu było zabaronienu drukawać biełaruskije knihi, kab prostyje ludzi, nie bačučy knižki ũ swajoj mowie i nia wiedajučy, što hetyje knižki drukawać zabaronienu, dumali, što ich mowa, zapraŭdy ũžo takaja brydkaja, što ũ joj i knižak nima i nazwali hetuju mowu „prostaj“.

U 1905 h., jak była rewalucyja ũ Rasiei, biełarusy dabilisia, što im było pazwoleno drukawać knižki i hazety pa swojmu. Z hetaha času pajšli ũ nas šyraka hazety i knihi, ale biełaruskich skoł jašče nia možna było mieć. U szkołach i dalej wučyli pa rasiejsku, kalečučy našych dziaciej, kažučy im, što mowa, katoraj haworać ich baćki brydkaja, a taja mowa, katoraj haworyć rasiejski burłak, wielmi dobraja. Usich tych wučycialoŭ-biełarusaŭ, što zakłali biełaruski wučycielski sajuz i pačali wučyc pa biełarusku pasadzili ũ turmy abo sasłali ũ Sybir. I tolki jak ra-

siejcy ŭciakli z hetaj čaści Biełarusi, tut možna stało zakładać biełaruskije škoły, a ŭ tej čaści Biełarusi, što była na ŭschod ad frontu, stało možna wučycca pa biełarusku sioleta pašla rewalucyi.

Jašče da sioletniaha hodu było mnoha ludziej, što pracawali dziela adradžeńnia biełarusaŭ. Sioleta-ž, pašla rewalucyi ŭ Rasiei, u Biełarusi na toj bok frontu ŭsie sielanie, miešćanie i ksiandzy ŭzialisia za swajo biełaruskaje, nawat niekatoryje s panoŭ wiar-nulisia da swajho rodnaha. I ŭ hetaj čaści Biełarusi idzie biełaruskaja praca. Užo ciapier nia redka čuwać jak u mieście ludzi wučonyje abo ksiandzy haworuć pa biełarusku i ščyra pracujuć u biełaruskim ruchu. Ale hetaha mała, treba jašče bolejš pracawać, treba, kab nia było niwodnaha čelawieka, što čurajecca swajho rodnaha.

Ciapier nastaŭ čas, kali nam užo ništo zabaranić nia može wiarnuć swajo daŭniejšaje prawa i wolu, zrabić u siabie ŭsio i ŭsiudy pa biełarusku, zrabić toje, za što našyje pradzie-dy mučalisia celyje sotni hadoŭ.

II.

Ale časta ludzi bywajuć nadta dziŭnyje. Jak u 1861 h. aswabadzili sielan s pańščyny, niekatoryje nie chacieli iści na wolu, kažućy: „Što-ž my zrobim biez panoŭ!“ Hetak i ciapier, kali my možem wiarnuć swaje prawy i dabicca lepšaha žyćcia, niekatoryje z našych biełarusaŭ s swaje ciemnaty, abo padwučanyje i bałamučenyje niepryjacieli našaha narodu, panami, što kaliś pradalisia palakom i ciapier jašče nie wiarnulisia da swajho rodnaha, kažuć: „Na što heta biełarusy, litwiny, na što hetych šmat narodaŭ?“

Naš biełaruski narod nie ciapier paŭstaŭ, ale byŭ spradwieku, zdaŭna. Kali kazać na što biełarusy, dyk možna skazać na što palaki, rasiejcy, niemcy, francuzy, anhljcy, ale my bačym, što nichto z henych narodaŭ hetak nie każe, naadwarot usie jany dzierżacca

swajho rodnaha. Wystupajučy prociŭ swajho biełaruskaha, našyje ludzi nia wiedajuć, što hetym nia tolki robiuć wialikuju škodu swajmu kraju, narodu, sabie i swaim patomkam, ale i iduć prociŭ taho, što padabajecca samomu Bohu. Bo Boh stwaryŭ roznyje narody, bo kali na świecie jość mnoha narodaŭ, to hetaki świat piakniejšy, piakniej wygladaje i Bohu hetaki świat lepš padabajecca.

U ksionżkach da nabaženstwa, što kataliki piajuć abo čytajuć światam u kaściele, każycca pa łacinsku: „Laudate Dominum omnes gentes“, pa polsku „Chwalcie Pana (Boha) we wszystkich językach“. U ksionżcy da nabaženstwa ŭ biełaruskaj mowie: „Chwalecie Boha uwa ŭsich jazykach“.

Značycca Boh prykazywaje, kab koždy narod maliŭsia ŭ swajoj rodnaj mowie.

Dyj nam świat bolš padabajecca, kali jość na im mnoha narodaŭ: piakniejšy hetaki świat. Bo pryraŭnujcie da ptuśak. Jość roznyje ptuški pieknyje i brydkije, ale niechaj-by stałosia tak, što astałasia jakajaś adna paroda ptuśak, naprykład, saławiej, što tak piekna

pie, i ludzi skazali-b: „nie, niechaj lapiej buduć pieknyje i brydkije, ale kab byli roznyje, bo z adnej jakojs, choćby najpiakniejszaj ptuškej, nadta skučna“.

Hetak Boh stwaryŭšy roznyje ptuški i ryby, roznyje kraski i roznyje narody,—piekny świet stwaryŭ. Taki piekny, što s samaha jaho pačatku čelawiek hladzić na hety Boży świet, lubujecca im i dahetul nalubawacca nia može. Dyk nia treba nam pierarablać hety Boży świet, pierakidywajučysia ŭ palakoŭ, abo ŭ rasiejcaŭ, ale treba zachowywać toje najdaražejšaje, što sam Boh nam daŭ, značycca treba lubić svoj narod i pracawać dla swajho narodu, treba lubić swaju biełaruskuju mowu, šanawać jaje i hawaryć zaŭsiody pa swojmu.

Ale može chto taki znojdziecca, što skaže: „niechaj sabie tam i wučonyje i ksiandyzy lubiać hetuju mowu, ja nie chaču być biełarusam, budu palakom“? Dyk što-ż wy dumajecie jon užo i staŭsia palakom? Ničahusińki! Heta ŭsio roŭna, kab, napr., koń zachacieŭ kaniečna stacca baranom, dyk jon moh-by sabie dumać kolki choće, što

jon baran, adnak baranom nie staŭsia-b, ale astaŭsia-b tym samym kaniom. Praŭda, hetakamu kaniu za jaho durnoje žadańnie nia škodziło-b stacca baranom, jak i tamu biełarusu, što chacieŭ-by stacca palakom, ale ničoha nia zrobiš, čym jany byli, tym i astanucca, bo nichto nia moŭže źmianić rod, da katoraha naleŭżć.

Ale nia tolki, što niema jak stać palakom ci rasiejcam, ale da hetaha i niema patreby, ale naadwarot heta wielmi škodna dla ŭsiaho našaha narodu, dla ŭsiaho našaha kraju — dla ŭsiaje Biełarusi.

Kali my budziem lubić swaju mowu, swoj kraj i narod, tady ŭsim nam ŭŭć budzie lapiej, bo ŭsie buduć hładzieć, kab našaha narodu nichto nia kryŭdziŭ, bo koŭny addaść swaju siłu i zdatnaść na karyść swajho narodu, a nia budzie pracawać dla našych niepryjacielaŭ. Da hetul u nas tak bywało, što pany, katoryje ŭywuć s pracy biełaruskaha narodu, addawali swajo ba haćcie nie našamu biełaruskamu narodu, ale polskamu. Usio z Biełarusi tolki brali, a addawali Polśčy. Dyk niema dziwa, što naš kraj taki biedny.

Usim wiedama, jak biełarusy jeździli ů Ameryku. Biełarus jechaŭ tolki da brata, swata, baćki abo da znajomaha, dyj jašče pawinien byŭ mieć, wysieŭšy na bierah, nia mienš 50 rub. Kali-ž chto nia mieŭ swajaka abo znajomaha, abo 50 r. na Amerykanskim bierazie, dyk jaho waročali nazad.

A ů Ameryce iznoŭ, kolki taje biady s šukańniem pracy!

Ale načej jość u ludziej, katoryje piłnujucca swajho.

Ukraincy, litwiny i inšyje, wyjechaŭšy raniej u Ameryku, nie pierakinulisia tam da palakoŭ, jak biełarusy, ale hladzieli swajho, zakładali tam swaje tawarystwy i kantory i ciapier, kali jedzie ů Ameryku litwin, abo ukrainiec, dyk jamu nia treba ni 50r., ni swajaka, ni znajomaha; treba tolki skazać na bierazie, što jon ukrainiec abo litwin i jaho pašluć u litoŭskuju abo ů ukrainskuju kantoru. Tam supaćynie, jaho dahledziuć i znojduć rabotu. A straciŭ rabotu — iznoŭ idzie ů swaju kantoru. Bačycie, jakaja roznica miž narodam, što lubić i ůwachodzić za swajo i narodam, što swajho čurajecca.

Može chto jašče skaže: „treba dla ũsich pracawać, a nia tolki dla biełarusaŭ“. Pierš-na-pierš, što heta skaže wam čelawiek, katory, zapraŭdy, nia choće ni dla jakaha narodu pracawać. Narod—heta wialikaja siemja. Kab u siamji syn jakich-niebudź baćkoŭ zka-zaŭ: „treba, kab usim ludziom żyłosia dobra, treba mnie pracawać dla ũsich, a nia tolki dla swajej siamji“ i, kinuŭšy swaju siamju, pajšoŭ da susieda ũ najmity. Ale susied jaho taksama ma-je swaich synoŭ, swaich dačok, maje swaju siamju. Kab jaho dzieci taksama skazali: „na što pracawać tolki dla swajej siamji, treba pracawać dla ũsich“ i tak sama pajšli ũ najmity. Hetak stałosia-b u treciaha susieda i hetak dalej. Što-ž z hetaha ũsiaho wyšlo-b?

A wyšlo-b toje, što zamiest pracawać u swaich baćkoŭ na swajoj haspadarcy, mnoha ludziej stali-b parabkami ũ čužych; im samim stało-b żyć horej i horej było-b tym haspadarkam, na katorych jany pracawali-b.

Dyk na što-ž heta patrebna? Niechaj dzieci kožnaj siamji pracujuć dla swajej haspadarki, i ũsie haspadarki buduć dastatnyje (zamožnyje), tak sama

niechaj syny kožnaha narodu pracujuć dla swajho narodu i ũsim narodam budzie žyc dobra. Dyk nia jdzie-
ma ũ najmity da čužych, a pracujma dla rodnaj Biełarusi.

Dyk jasna, što treba lubić swaju biełaruskuju mowu, pieśniu, swaich biełaruskich ludziej. Jasna, što treba hladzić, kab našaha kraju nichto nia kryŭdziŭ. Treba hadawać tak swaich dziaciej, kab jany wyrasšy nie pajšli ũ najmity da palakoŭ, ale lubili i pracawali dla swajho rodnaha, a dla hetaha treba zakładać biełaruskije škoły. Zakładajcie, jak najbolej, niechaj nia budzie niwodnaha dziciaci ũ wioscy, katoraje nie chadziło-b u biełaruskuju školu, i nie puščajcie swaich dziaciej da polskich škol, bo ũ henych szkołach robiac z wašych dziaciej polskich parabkoŭ.

III.

Kožnaja wajna prynosić s saboj štoś nowaje, robić źmieny. Wajnoj wa-
żucca losy narodaŭ i ważucca nie na
hod, nie na dwa, a na cełyje sotni, a
może i tysiačy hadoŭ. I čym wialikša-
ja wajna, tym wialikšyje bywajuć źmie-
ny, Dziela hetaha paśla kožnaj wiali-
kaj wajny tworucca nowyje hasudar-
stwy. Hetak paśla tureckich wojn
utwarylisia Baŭharyja, Hrecyja, Serbi-
ja, Čornahoryja i Rumynija.

Takoj wialikaj wajny, jak heta,
dahetul na świecie nia było. Dziela he-
taha paśla hetaj wajny ŭtworycca
mnoha nowych hasudarstw. Hasudar-
stwy hetyje nowyje, jak zaŭsiody, bu-
duć i ciapier utworeny s tych narodaŭ,
na ziamli katorych išła abo idzie heta
suświetnaja wajna.

Tracha s samaha pačatku wajna
była na biełaruskaj ziamli i ciapier

treć ($\frac{1}{3}$) uschodniaha frontu prachodzić praz Biełaruś. Biełaruś ciapier rozdzielena na dźwie čaści, adna časć pad Niamieččynaj, druhaja pad Rasiejej. Dziela ũsiaho hetaha ciapier jość sprečki, ab tym jak Biełarusi žyć dalej pašla wajny. Wiedama, što toje, jakoj Biełaruś budzie pašla wajny, mnoha zaležyć ad wajujučych hasudarstwaŭ. Ale treba wiedać, što ciapier pa ũsim świcie jość žadańnie, kab kažny narod mieŭ sabie takaje žyćcio, jakoha jon sam sabie žadaje ci, jak kažuć, jość žadańnie prawa kožnaha narodu na samaaznačeńnie. Praŭda, z žadańniem na samaaznačeńnie nie zusim buduć ličycca rožnyje hasudarstwy, ale ũsio-ž taki žadańnie kožnaha narodu budzie mieć wialikaje značeńnie na piereworach ab miru. Dziela hetaha i nam biełarusam treba dać swoj hołas, kab dola naša pašla wajny była takoj, jakoj my choćem i jakaja nam patrebna, a nie takoj, jakuju nam zachoćuć dać ludzi čużyje.

Dyk čaho-ž nam biełarusam chacieć?

Časam chto s panou kaže, što treba pryłučycca da Polščy, časam chto, što wiarnucca pad Rasieju. Inšyje iznou

kažuć, što treba nam mieć swajo asobnaje hasudarstwa, takoje jak daŭniej było. Wiedama, treba выбраć toje, pry katorym narodu—sielanam budzie żyć najlepiej.

Dyk i razhledzim, kali narodu budzie lapiej žycca. Pačniom z Rasiei.

Ciapier wajna, ciažka ũsim żywiecca, a nam tut biełarusam kala frontu jašče ciažej, dyk niekatoryje, spaminajućy žyćcio pad Rasiejej pierad wajnoj i spačatku wajny chacieli-biznoŭ wiarnucca pad Rasieju. Dyk razhledzim dobra, jak nam żyłosia ũ Rasiei i čamu tak żyłosia, a nie načej.

Rasieja wialikaje hasudarstwa. U joj żywie mnoha narodaŭ, katorych rasiejcy praz doŭhi čas zawajewali. Nia ũsim narodam u Rasiei adnalkowa żywiecca. Rasiejcam żywiecca lapiej, usim-že inšym, nie rasiejcam, horej. U rasiejских huberniach užo bolš 50 h. jak uwiedzieno ziemstwa, heta značyc-ca, szkołami, balnicami, aptekami, darohami i inš. sam narod zahadywaje, a na Kaŭkazie i druhich miascoch ziemstwa zusim nia było. U Biełarusi, u huberniach: Witebskaj, Mahileŭskaj i Mienskaj było z 1912 h. tak zwanaje

„kurtataje“ ziemstwa, dzie narod mieŭ mała prawoŭ, i ũsio zaleŭyło ad čynoŭnikaŭ, što našaha kraju zusim nie znajuć i paradkawać tut nia mohuć. A ũ dŭwioch biełaruskich huberniach Hrodnienskaj i Wilenskaj ziemstwa zusim nia było. Dziela hetaha ũ nas škoły, balnicy i inš. byli horšyje, jak u Rasiei.

Našym adukawanym ludziom u siabie doma, na Biełarusi, zaniatku ciaŭka było dastać, zatoje było lohka dastać daloka ad swaich baćkoŭ, ad rodnaaha kraju hdzieš u Maskwie abo ũ Sybiry. Zatoje rasiejcam u nas ŭyłosia dobra. Jany tut nia tolki z mienšaj nawukaj dastawali lepšyje ũrady (słuŭby, zaniatki), ale i, budućy na tym samym uradzie, dastawali wialikšyje pensii. Heta škodziło nia tolki ludziom adukawanym, ale i prostym sielanam, bo i sielanie wućuć swaich dziaciej, i wućyli-b jašče achwatniej, kab ich dzieci nawućyŭšysia mieli lepšy zaniatak.

Usia ziemia Biełarusi: sielanskaja, kazionnaja i panskaja abroblena mazalistymi rukami našaha sielanina, zmoćena jaho potam i krywioj, dyk kali hetu ziamlu pradajuć, jana pawinna

dastacca hetamu sielaninu, a nie kamu-
niebudź čužomu.

Тымčasам нацей было. U Rasiei
jość „Крестьянскіў банк“. Bank heny
skupliwaŭ i pradawaŭ ziamlu. U Rasiei
jon pradawaŭ rasiejskim sielanam, ale
na Biełarusi nie pradawaŭ biełarusam
ni prawasłaŭnym, ni katalikom (a kali
časam i pradawaŭ, dyk za nadta dara-
huju canu), ale wypisywaŭ z Rasiei
starawieraŭ i addawaŭ im biełaruskuju
ziamlu za małuju płatu, jašče razła-
žyŭšy jaje na doŭhi čas. Prypomnicie
kolki ŭ waszym pawiecie jość stara-
wierskich wiosak—heta ŭsie jany byli
pasadženy na tej ziamli, što pawinna
da was naležyć!

Kožny haspadar pradaje toje, što
ŭ jaho astajecca ad swaje patreby i
kuplaje toje, čaho ŭ jaho nie chapaje.

Pradajuć i kuplajuć našy haspada-
ry na kirmašy, na tarhu, abo i prosta
ŭ siabie doma. Ale toje, što našyje lu-
dzi pradajuć, wywozicca daloka; tak
sama časta prywozicca zdaloku toje,
što my kuplajem. Kali tam, u dalokich
krajoch, daražej za naš tawar płaciać,
dyk za jaho daražej płaciać i na na-
šych tarhoch i kirmašoch. Wie-

dama, daražej za tawar płaciać tam, dzie hetaha tawaru niema, abo jaho mała. Našyje haspadary pradajuć zbožże, lon i miasa (świnia, awiečki, kury, husi). Jakraz hetaha samaha tawaru dawoli ů Rasiei. Dziela hetaha ů Rasiei my možem pradawać tolki pa nizkoj canie. Čym bolejš u jakim krai fabryk, tym lapiej, bo na fabrykach možna znajści zarobak. Apryč taho, čym bolejš pradajecca wyrabaŭ krajo wych, tym bolejš astajecca hrošaj u krai, značycca kraj bahacieje.

Ale fabryki mohuć być tolki tady, kali jość kamu karysna pradawać tawary. Kab nia išoŭ naš tawar, zbožże i miasa ů Rasieju, kab naš narod nie bahacieŭ, rasiejcy ůstanawili tak płatu za pierawoz pa žaleznych darohach, što kali wiazieš z zachodu na ůschod (z Biełarusi ů Maskoŭščynu, to płaciš daražej, a kali z uschodu na zachod (z Maskoŭščyny na Biełaruś), to płociš taniej.

Može papytajeciesia „čamu-ž na Biełarusi nie pradawali zahranicu?“ Hetak tracha zaŭsiody i rabili: pradawali i kuplali tawar zahranicaj. Ale tut nowaja štuka była: płata za piera-

woz praz hranicu, pradajučy i kuplajučy, dyk karyść iznoŭ małaja była.

Niekatoryje štučnyje hnai (paraški) jość tolki ŭ Niamieččynie, ale Rasieja nałażyła na ich takaje wialikaje myta, što nia było karyści ich kuplać. Usie mašyny, u tej ličbie i najbolš nam patrebnyje haspadarskije, zahranicaj najlepšyje, ale myta na ich mała mieniej abchodzicca, jak sami mašyny.

Ale moŭe skaŭecie, što heta ŭsio było ŭ carskaj Rasiei, a ciapier nia budzie. Dyk wiedajcie, što nie caru ŭsie hetyje ŭciski byli karysny, ale ŭsim rasiejcam, katoryje ich i ŭstanawili. I ciapier pašla rewalucyi henyje ŭciski nie ŭwialisia.

Ale nia budziem bolejš hawaryć ab Rasiei, dawoli hetych prykładaŭ, bo ŭsich tych kryŭd, što zrabiła dla nas Rasieja, nie pieraličyš.

Ciapier pahladziom, jakoje ŭžycio Biełarusam mała być pad Polščaj. Zusiim peŭna, što palaki ŭstanawili-b tyje samyje kryŭdnyje prawy dla Biełarusi, jak i rasiejcy. Na słuŭbu biełarusaŭ mała prymali-b. Za ŭsiakuju pracu ludziom s Polščy daraŭej płacili-b, jak tutejšym i hetym padobna. Tolki taja by-

ła-b roznica, što, naprykład, za pierawoz była-b wialikšaja płata, kali wiazieš z uschodu na zachod, a nie z zachodu na ũschod, bo Biełaruś była-b na ũschodzie polskaha karaleŭstwa. Ale najstrašniejšaje toje, što palaki choćuć pryłučyc Biełaruś da Polšcy, kab na biełaruskaj ziamli sadzić kałanistaŭ s polskaha karaleŭstwa. Ab hetym pišuć uwa ũsich polskich hazetach. Nie darma pany tak choćuć zlučycca z Polščaj.

Užo kaliś Biełaruś była zlučana s Polščaj, i biełarusy daznali wialikaha ździeku ad palakoŭ. Kab była karyść zlučycca s Polščaj, dyk i litwiny heta-ha chacieli-b.

Pahladziom, ci nia budzie najlepiej swajo asobnaje biełaruskaje hasudarstwa, swaja niezaležnaść.

Majučy swajo hasudarstwa, my ũstanawili-b u im zakony, karysnyje dla našaha kraju. Zakony wydawaŭ-by ũwieś biełaruski narod praz swaich wybranych deputataŭ. Dziela taho, što ũ nas najbolš sielan, dyk i zakony byli-b wydany karysnyje sielanam. Ziemia była-b tolki dla tutejšaha narodu. Usie miejscy, urady, słuźby zajmali-b nie čužyje, ale tutejšyje ludzi.

My ũžo widzieli, ťšto koŹny narod adny tawary pradaje, a druhije kuplaje. Pradajučy i kuplajučy treba tawary pierawozić z adnaho miesca ũ druhije, a najtaniejšy pierawoz moram. Dziela hetaha mora nadta patrebna koŹnamu narodu, tak patrebna, ťšto niwodzin narod nia moŹe stać bahatym i ťťaťliwym, kali nie maje dostupu da mora. Heta ũžo pryznana ũsim ťwiatam. Dziela taho, ťšto koŹny narod maje prawa Źyć i być ťťaťliwym, ciapier uwieť ťwiat pryznaje, ťšto koŹny narod pawinien mieć dostup da mora.

Dziela taho, ťšto my biełarusy moŹym mieć dostup da mora tolki zľučyũťsia z litwinami, dziela taho, ťšto litwiny i biełarusy majuć adno haspardskaje i pramysľowaje Źyćcio i s pradwieku biełarusy Źyli razam z litwinami i stanawili kaliť adno sucelnaje niezaleŹnaje kniaŹstwa, kaniečna patrebna, kab biełarusy i litwiny i ciapier utwaryli razam adnu niezaleŹnuju dzierŹawu.

526.26.

Bbalt. 20/918

LIETUVOS NACIONALINĖ
MARTYNO MAŽVYDO BIBLIOTEKA

L 631767



Lietuvos nacionalinė
M. Mažvydo biblioteka



000715400